



السلام علیکم ورحمۃ اللہ وبرکاتہ

ایک آدمی نے اپنے گھر والوں سے ناراض ہو کر ۳ مارچ ۹۷ء کو علیحدگی اختیار کر لی۔ اور تقریباً تین ماہ بعد واپس آ کر ۲۶ مئی ۹۷ء اپنی بیوی کو ایک ساتھ تین مرتبہ طلاق دے دی۔ اور پھر ۱۵ اگست ۹۷ء کو یعنی پہلی طلاق سے کوئی دو ماہ انیس دن بعد رجوع کر لیا پھر ۱۰ ستمبر ۹۷ء کو یعنی رجوع سے کوئی ۲۵ دن بعد دوسری طلاق بذریعہ ڈاک بھجوا دی جسے بیوی نے وصول نہ کیا پھر ۱۷ نومبر ۹۷ء کو بذریعہ لائین کیٹی طلاق بھجوا دی، بیوی نے یہ بھی وصول نہ کی اس وقت اس آدمی کو یقین تھا کہ اب طلاق بائن ہو چکی ہے اور میرا بیوی سے کوئی تعلق نہیں رہا۔ اس دوران اس آدمی نے بیوی کو ماں بہن بھی کہا۔ اور برابر اپنے موقف پر قائم رہا۔ آخر جنوری ۹۸ء وہ آدمی کسی مولوی صاحب سے ملا۔ اور صورتحال سے انہیں آگاہ کیا۔ انہوں نے کہا۔ تم اپنی بیوی سے نیا نکاح کر کے اسے اپنی زوجیت میں لاسکتے ہو۔ چنانچہ انہوں نے ۶ فروری ۹۸ء کو اس آدمی کے ایماء پر تشریف لاکر تجدید نکاح فرما دی۔ اب آپ کی خدمت عالیہ میں گزارش ہے؟ (۱) یہ طلاق واقع ہو چکی ہے یا نہیں؟ ذرا وضاحت کے ساتھ تحریر فرمائیں؟ (۲) مذکورہ نکاح کی شرعاً کیا حیثیت ہے؟ اور نکاح کا شرعاً کیا حکم ہے؟ (۳) رجوع سے قبل پہلی ”طلاق“ کا کیا حکم ہے؟ وہ کالعدم ہو جاتی ہے یا نہیں؟ (۴) جو ظہار ہوا اس کی وضاحت فرمادیں کہ کیا حکم ہے؟

نوٹ: وہ آدمی تجدید نکاح کے بعد اب گمگوئی حالت میں ہے اور وہ تاحال اپنی ”بیوی“ کو گھر نہیں لایا اور اب اسے گزارش ہے مختصر مگر جامع اور باحوالہ جواب باصواب تحریر فرمائیں۔ استفتاء ہذا کے ساتھ جوابی لفافہ پیش خدمت ہے؟

الجواب بعون الوهاب بشرط صحة السؤال

السلام علیکم ورحمۃ اللہ وبرکاتہ

الحمد لله، والصلاة والسلام على رسول الله، أما بعد

طلاق کے متعلق آپ کے سوال کا خلاصہ یہ ہے کہ ”ایک آدمی نے ۲۶ مئی ۹۷ء اپنی بیوی کو ایک ساتھ تین مرتبہ طلاق دے دی پھر ۱۵ اگست ۹۷ء پہلی طلاق سے کوئی دو ماہ انیس دن بعد رجوع کر لیا پھر ۱۰ ستمبر ۹۷ء رجوع سے (1) کوئی ۲۵ دن بعد دوسری طلاق بذریعہ ڈاک بھجوا دی بیوی نے یہ بھی وصول نہ کی پھر ۱۷ نومبر ۹۷ء دوسری طلاق سے ۷ ماہ ۷ دن بعد تیسری طلاق بذریعہ لائین کیٹی بھجوا دی بیوی نے یہ بھی وصول نہ کی پھر اس کے بعد کوئی دو ماہ بیس دن ۶ فروری کو اس آدمی نے اپنی بیوی سے تجدید نکاح فرما دی تیسری طلاق کے بعد اور تجدید نکاح سے قبل اس آدمی نے اپنی بیوی کو ماں بہن بھی کہا“ اس پر آپ نے چار سوال مرتب فرمائے ہیں جن کے جواب ترتیب وار مندرجہ ذیل ہیں وبا التوفیق۔

مئی ۹۷ء کو ایک ساتھ دی ہوئی تین طلاقیں ایک طلاق واقع ہو چکی ہے صحیح مسلم الحدیث ص ۴۷۷ ج ۳ میں ہے عبد اللہ بن عباس رضی اللہ عنہما فرماتے ہیں ۲۶ (1)

«كَانَ الطَّلَاقُ عَلَى عَهْدِ رَسُولِ اللَّهِ ﷺ وَآبَائِهِمْ وَبَنُو سُلَيْمَانَ بْنِ قُحَيْشٍ مِنْ خَلَاةٍ مُرَّ طَلَقٍ الثَّلَاثُ وَاحِدَةٌ»

دوسری طلاق بعد از رجوع ۱۰ ستمبر ۹۷ء والی بھی واقع ہو چکی ہے بیوی کا طلاق نامہ کو وصول نہ کرنا طلاق واقع ہونے سے مانع نہیں تو اس صورت مسئلہ میں دو طلاقیں تو واقع ہو چکی ہیں رہی، ۱۷ نومبر ۹۷ء کو دی ہوئی تیسری طلاق تو اگر وہ دوسری طلاق سے رجوع کے بعد ہے تو وہ بھی بالاتفاق واقع ہو گئی ہے تو اب **خُتْمُ نِكَاحٍ زَوْجًا غَيْرُهُ** والی نوعیت ہے اور اگر یہ ۱۷ نومبر ۹۷ء والی تیسری طلاق دوسری طلاق سے رجوع کے بغیر ہے تو اس تیسری طلاق کے واقع ہونے میں اختلاف ہے جو علماء کرام طلاق کے بعد طلاق کے واقع ہونے کے لیے درمیان میں رجوع کو شرط سمجھتے ہیں ان کے نزدیک یہ تیسری طلاق واقع نہیں ہوئی اور جو شرط نہیں سمجھتے ان کے نزدیک یہ تیسری طلاق واقع ہو چکی ہے اور **خُتْمُ نِكَاحٍ زَوْجًا غَيْرُهُ** والی کیفیت پیدا ہو چکی ہے۔

اس آدمی کا اپنی بیوی سے نکاح جدید ان کے نزدیک شرعاً درست ہے جو طلاق کے بعد طلاق کے وقوع کے لیے درمیان میں رجوع کو شرط سمجھتے ہیں کیونکہ ان کے نزدیک صورت مذکورہ میں طلاقیں فقط دو ہی واقع ہوئی ہیں (2) بشرطیکہ دوسری اور تیسری طلاق کے درمیان رجوع نہ ہوا جو اور عدت گذر چکی ہو اور جو طلاق کے بعد طلاق کے وقوع کے لیے درمیان میں رجوع کو شرط نہیں سمجھتے ان کے نزدیک صورت مسئلہ میں تینوں طلاقیں چونکہ واقع ہو چکی ہیں اس لیے اس آدمی کا اپنی بیوی کے ساتھ مذکورہ بالا نکاح جدید شرعاً درست نہیں خواہ اس نے دوسری طلاق کے بعد رجوع کیا ہے خواہ رجوع نہیں کیا یا درجے دونوں قولوں کے مطابق یہ جواب تب ہے جبکہ اس نکاح جدید مذکور میں اس طلاق والے مہلے کے علاوہ دیگر شرط نکاح مثلاً عورت کی رضا ولی کی اجازت وغیرہ موجود ہوں۔

رجوع درعدت سے قبل طلاق پہلی جو خواہ دوسری شمار کی جائے گی کالعدم نہیں ہوگی اللہ تعالیٰ کا فرمان ہے (3)

لَطَّقْتُمْ نِسَاءً فَاِنْ سَاكَ مِنْهُنَّ رُوْطٌ اَوْ لَمْ يَرْجَعْ بِاهِ سُنَّ -- بقرہ 229

نیز اللہ تعالیٰ کا فرمان ہے

فَاِنْ طَلَّقْتُمَا فَاَنْتُمَا لَكُمْ مِنْهُ رُوْطٌ اَوْ لَمْ يَرْجَعْ بِاهِ سُنَّ -- بقرہ 230

جن کے نزدیک صورت مسئلہ میں تینوں طلاقیں واقع ہو چکی ہیں ان کے نزدیک یہ ظہار کا عدم ہے اور جن کے نزدیک طلاقیں دو واقع ہوئی ہیں ان کے نزدیک اس ظہار کا اعتبار ہوگا بشرطیکہ وہ ظہار عدت ختم ہونے سے قبل قبل (۴) ہو۔

هذا ما عندي والله اعلم بالصواب

احکام و مسائل

طلاق کے مسائل ج 1 ص 340

محدث فتویٰ

